



न्याय साक्षी

अधिकार से न्याय तक

आवश्यक सूचना

आप सभी को सूचित करते हर्ष हो रहा है, कि न्यायसाक्षी अधिकार से न्याय तक दैनिक हो गया है। इसका सर्वे का कार्य आगे भी तेजी से चल रहा है, जल्द ही सर्वे की टीम आपके घर विजिट करेगी, कृपया अपनी प्रति सुरक्षित कटाएं।

RNI NO - CHHHN/2018/76480 || Postal Registration No-055/Raigarh DN CG || रायगढ़, रविवार 28 जुलाई 2019 || पृष्ठ-4, मूल्य 3 रूपए || वर्ष-01, अंक-296

महत्वपूर्ण एवं खास

आईआईटी दिल्ली कैंपस में मृत मिले एक ही परिवार के 3 लोग

नईदिल्ली (आरएनएस)। आईआईटी दिल्ली कैंपस के अंदर एक फ्लैट में एक ही परिवार के तीन सदस्यों द्वारा कथित रूप से आत्महत्या करने की घटना सामने आई है। पुलिस ने शनिवार को यह जानकारी दी। वरिष्ठ प्रयोगशाला सहायक गुलशन दास, उनकी पत्नी सुनीता और उनकी मां कामता के शव शुकुवार देर रात कुमार के आधिकारिक आवास के अंदर अलग-अलग कमरों में लटकती मिले। पुलिस ने बताया कि घटनास्थल से कोई भी सुसाइड नोट बरामद नहीं हुआ है। पुलिस के अनुसार, शुकुवार देर रात को फ्लैट के अंदर हाथापाई होने की सूचना मिली थी। फ्लैट पर पुलिस के पहुंचने के बाद उन्हें दरवाजा अंदर से बंद मिला। हालांकि जब पुलिसकर्मी अंदर दाखिल हुए तो उन्होंने शवों को लटकता पाया। पुलिस को संदेह है कि यह आत्महत्या का मामला है। आगे की जांच जारी है। शवों को पोस्टमॉर्टम के लिए भेज दिया गया है।

'मन की बात' कार्यक्रम में पीएम आज करेंगे 'जन की बात'

नईदिल्ली (आरएनएस)। प्रधानमंत्री नरेंद्र मोदी रविवार को आकाशवाणी पर अपने मासिक रेडियो कार्यक्रम 'मन की बात' में राष्ट्र को संबोधित करेंगे। रेडियो पर सुबह 11.00 बजे होने वाले इस कार्यक्रम को आकाशवाणी और दूरदर्शन तथा एफएम रेडियो के सभी चैनल प्रसारित करते हैं। शाम को क्षेत्रीय भाषाओं में इसका अनुवाद प्रसारित किया जाता है। इस कार्यक्रम का प्रसारण प्रत्येक माह के अंतिम रविवार को किया जाता है। 'मन की बात' का विषय चुनने के लिए मोदी आम जनता से सुझाव मांगते हैं और उन विषय पर अपने विचार रखते हैं। यह कार्यक्रम पिछले पांच साल से लगातार प्रसारित किया जाता रहा है।

अफगानिस्तान में आत्मघाती बम विस्फोट में 4 की मौत

काबुल। अफगानिस्तान के गजनी प्रांत में एक कार बम विस्फोट में अफगान सुरक्षा बलों के कम से कम चार सदस्य मारे गए और बीस अन्य घायल हो गए। टोलो न्यूज की रिपोर्ट में इस हादसे की जानकारी दी गई है। गजनी पुलिस प्रमुख खालिद वर्दक ने कहा कि विस्फोट गजनी के अब बैंड जिले में शनिवार तड़के करीब 4.30 बजे हुआ जब एक आत्मघाती हमलावर ने जिला भवन के पहले गेट के निकट विस्फोटकों से भरी एक कार में विस्फोट कर दिया। गजनी पुलिस प्रमुख ने कहा कि यह विस्फोट जिला गवर्नर की इमारत को निशाना बनाकर किया गया था। टोलो न्यूज के मुताबिक, तालिबान ने इस हमले की जिम्मेदारी ली है।

फेयरनेस क्रीम बेचने वाली कंपनियों पर शिकंजा कसेगा पाक

इस्लामाबाद। पाकिस्तान सरकार ने फेयरनेस क्रीम बेचने वाली कंपनियों पर शिकंजा कसने का फैसला किया है। देश के जलवायु परिवर्तन मंत्री ने एक संवाददाता सम्मेलन में यह घोषणा की। जलवायु परिवर्तन राज्य मंत्री जरताज गुल वजीर ने कहा, सस्ती फेयरनेस क्रीम बेचने वाली कंपनियों लोगों की त्वचा को खराब कर रही हैं। जियो टीवी की रिपोर्ट के मुताबिक, वजीर ने कहा कि उनका मंत्रालय फेयरनेस क्रीम बनाने और बेचने वाली कंपनियों द्वारा इस्तेमाल में लाए जाने वाले पदार्थों का परीक्षण और विश्लेषण कर रही है। उन्होंने कहा कि मंत्रालय को पता चला है कि फेयरनेस क्रीम के 59 स्थानीय और अंतर्राष्ट्रीय ब्रांड्स के नमूनों को लेबोरेटरी में जांच के लिए भेजा गया था जिनमें से केवल तीन ही अंतर्राष्ट्रीय मानकों के अनुसार सही पाए गए हैं। शेष 56 ब्रांड्स की फेयरनेस क्रीमों में पारे की मात्रा खतरनाक मात्रा में पाई गई। जियो टीवी की रिपोर्ट के मुताबिक, 31 दिसंबर तक, जब इस मुद्दे से संबंधित कानून बन जाएगा, ऐसी कंपनियों के खिलाफ समुचित कार्रवाई की जाएगी।

जैश-ए-मोहम्मद का आईईडी एक्सपर्ट लाहोरी सहित मुठभेड़ में दो आतंकी ढेर

श्रीनगर (आरएनएस)। जम्मू-कश्मीर के शोपियां सेक्टर में सुरक्षा बलों और आतंकवादियों के बीच मुठभेड़ की सूचना है। खबर है कि भारतीय सुरक्षाबलों ने दो आतंकियों को मार गिराया है, जबकि एक जवान घायल हो गया है। मारे गए आतंकियों में एक जैश-ए-मोहम्मद का कमांडर मुन्ना लाहोरी बताया जा रहा है। 19 साल का मुन्ना लाहोरी आईईडी बनाने का एक्सपर्ट था। दोनों ओर से फायरिंग अभी भी जारी है।



बताया जा रहा है कि अभी भी दो आतंकी इलाके में छुपे हुए हैं और लगातार सुरक्षाबलों पर फायरिंग कर रहे हैं। जानकारी के मुताबिक, दक्षिण कश्मीर जिले के

बोनबाजार क्षेत्र में आतंकवादियों के मौजूद होने की पुष्टि जानकारी मिलने के बाद सुरक्षा बलों ने क्षेत्र का घेराव करके सर्च ऑपरेशन शुरू किया। बताया जाता है कि सर्च ऑपरेशन के दौरान आतंकवादियों ने सुरक्षा बलों पर गोलियां चलाईं। जिसका सुरक्षाबलों ने माकूल जवाब दिया और दोनों ओर से मुठभेड़ शुरू हो गई। अभी तक की जानकारी के मुताबिक भारतीय सुरक्षाबलों ने दो आतंकियों को मार गिराया है, जबकि दो आतंकी अभी भी घिरे हुए हैं। दूसरी ओर कुपवाड़ा में भी भारतीय सुरक्षाबलों और आतंकियों के बीच मुठभेड़ की खबर आ रही है। बताया जाता है कि गोली लगने से एक सुरक्षाबल घायल हो गया है। दोनों ओर से लगातार फायरिंग की जा रही है। जम्मू-कश्मीर के शोपियां जिले में सुरक्षाबलों और आतंकवादियों के बीच शनिवार सुबह मुठभेड़ में जैश-ए-मोहम्मद का कमांडर मुन्ना लाहोरी मारा गया। लाहोरी को बिहारी नाम से भी जाना जाता था और पाकिस्तान का रहने वाला था। पुलिस ने बताया कि वह कश्मीर में कई लोगों की हत्या में भी शामिल था। पुलिस के एक अधिकारी ने बताया कि लाहोरी जैश-ए-मोहम्मद आतंकवादी समूह में लोगों की भर्ती भी करता था। उन्होंने बताया कि खुफिया जानकारी के आधार पर रातभर चले अभियान के बाद वह अपने एक साथी के साथ मारा गया। मुन्ना लाहोरी की मौत के साथ ही सुरक्षा बलों ने 17 जून के आईईडी ब्लास्ट का बदला ले लिया। बताया जाता है कि 19 साल का मुन्ना लाहोरी आईईडी बनाने का एक्सपर्ट था और भारतीय सुरक्षाबलों के लिए खतरा बना हुआ था। पुलिस के मुताबिक बनिहाल में इस साल मार्च में सुरक्षा बलों पर हुए कार बम हमले में भी मुन्ना का हाथ था। जैश मुन्ना के माध्यम से स्थानीय युवाओं की भर्ती कर रहा था।

सतीश बाबू सना पर ईडी ने कसा शिकंजा, दिल्ली से किया गिरफ्तार

नईदिल्ली (आरएनएस)। विवादास्पद गोशत निर्यातक मोइन कुरैशी के खिलाफ धन-शोधन जांच के सिलसिले में प्रवर्तन निदेशालय ने शनिवार को सतीश बाबू सना को दिल्ली से गिरफ्तार किया है। प्रवर्तन निदेशालय के अधिकारियों ने यह जानकारी दी। ईडी के एक वरिष्ठ अधिकारी ने गिरफ्तारी की पुष्टि की, लेकिन आगे का विवरण साझा करने से मना कर दिया। अधिकारी ने कहा कि सना को दिल्ली से धन शोधन निवारण अधिनियम के तहत गिरफ्तार किया गया।



हैदराबाद का कारोबारी सना गोशत निर्यातक का करीबी सहयोगी है। इस मामले में इसकी भूमिका तब सामने आई थी, जब इसने पिछले साल भ्रष्टाचार के एक मामले में मदद करने के एवज में वरिष्ठ केंद्रीय जांच ब्यूरो (सीबीआई) के अधिकारियों पर रिश्वत लेने का आरोप लगाने वाली धारा 164 के तहत बयान दिया था। सना ने तत्कालीन सीबीआई निदेशक आलोक वर्मा और विशेष निदेशक राकेश अस्थाना के बीच मतभेद के दौरान बयान दिया था।

भारी बारिश से डूबा रेलवे ट्रैक, महालक्ष्मी एक्सप्रेस में 2000 यात्री फंसे

नईदिल्ली (आरएनएस)। भारी बारिश के कारण मुंबई एक बार फिर पानी-पानी हो गई है। बारिश के चलते ट्रेनों की आवाजाही पर असर पड़ा है। लगातार हो रही बारिश से कई इलाकों में पानी भर गया है। मौसम विभाग ने शनिवार को भारी बारिश की चेतावनी जारी की है। बारिश की वजह से 7 उड़ानें रद्द कर दी गई हैं, जबकि 17 फ्लाइट्स का रूट डायवर्ट किया गया है। वहीं ट्रैक पर पानी भरने के कारण महालक्ष्मी एक्सप्रेस में 2 हजार यात्री फंस गए हैं। ट्रेन में फंसे यात्रियों को सुरक्षित निकालने के लिए मौके पर एनडीआरएफ की टीम पहुंच गई है। सेंट्रल रेलवे ने इस बात की पुष्टि की है। ट्रेन के रोके जाने के कारण उसमें यात्रा कर रहे करीब 2000 यात्री फंस गए हैं। एनडीआरएफ की टीम मौके पर रवाना हो गई है। रेलवे प्रोटेक्शन फोर्स (आरपीएफ) और पुलिस की टीमों मौके पर मौजूद हैं। ट्रेन में फंसे यात्रियों को बिस्कुट और पानी वितरित किया जा रहा है।



इस बीच सेंट्रल रेलवे के डिविजनल रेलवे मैनेजर ने बचाव दल को ट्रेन में फंसे यात्रियों को निकालने के निर्देश दिए हैं। वहीं सेंट्रल रेलवे ने महालक्ष्मी एक्सप्रेस के यात्रियों से अपील करते हुए कहा कि वह

ट्रेन से नीचे ना उतरें, ट्रेन सुरक्षित है। मौके पर एनडीआरएफ की 8 टीमों को रवाना किया गया और राहत एवं बचाव के लिए तीन नावों को भी भेजा गया है। बता दें कि मुंबई में लगातार हो रही बारिश की वजह से रेल सेवा बुरी तरह प्रभावित है। मुंबई के बदलापुर स्टेशन के ट्रैक पर पानी भर गया है, जिसके चलते कई रेल सेवा को रोक दिया गया है, वहीं कई लोकल ट्रेन अपने निर्धारित समय से देरी से चल रही हैं।

नड्डा ने मोदी सरकार के 50 दिनों का रिपोर्ट कार्ड पेश कर गिनाई उपलब्धियां

नईदिल्ली (आरएनएस)। बीजेपी के कार्यकारी अध्यक्ष जेपी नड्डा ने मोदी सरकार के दूसरे कार्यकाल के 50 दिनों का रिपोर्ट कार्ड पेश किया है। इस मौके पर उन्होंने कहा कि इस सरकार ने इतनी अल्प अवधि में जो फैसले लिए वो अभूतपूर्व हैं और पिछली सरकारों से बिल्कुल अलग हैं। अब तक हम 100 दिनों की अपनी प्रोग्रेस रिपोर्ट रखते थे, लेकिन पीएम मोदी ने 50 दिनों में ही अपनी सरकार के कामों की जानकारी देने का फैसला लिया है। उन्होंने कहा कि हमने देश को 5 ट्रिलियन डॉलर बनाने के लक्ष्य के साथ विकास की राह



पर चलने का फैसला लिया है। नड्डा ने कहा कि गांव, गरीब, किसान, वंचित तबकों को मुख्यधारा में शामिल करते हुए देश को कैसे आगे ले जाया जा सकता है इसपर मोदी सरकार को मुख्य फोकस है। उन्होंने प्रेस कॉन्फ्रेंस में सरकार की तरफ से पूर्व में की गई कई घोषणाओं का

उल्लेख किया और बताया कि वे किस तरह से देश की तरक्की में अहम भूमिका निभाएंगे। उन्होंने कहा कि बीते 50 दिनों में हमने कमजोर वर्गों का ख्याल रखा है। जेपी नड्डा ने ग्रामीण भारत के हर गांव और घर में 2024 तक स्वच्छ पेयजल की योजना को क्रांतिकारी बदलाव लाने वाला करार दिया। जेपी नड्डा ने कहा कि प्रधानमंत्री ग्राम सड़क योजना में 1.25 लाख किलोमीटर सड़कों को अपग्रेड किया जाएगा। गांवों को बाजारों से जोड़ने पर फोकस किया जाएगा। यह ग्रामीण इकोनमी को मजबूत करने वाला फैसला है। बीजेपी के कार्यकारी अध्यक्ष ने कहा, छोटे दुकानदार जिनका सालाना टर्नओवर 1.5 करोड़ होगा। उन्हें प्रधानमंत्री मानधन योजना से जोड़ा जाएगा। इस फैसले से करीब 3 करोड़ छोटे कारोबारियों को लाभ मिलने वाला है। दूसरे कार्यकाल में मोदी सरकार ने 5 ट्रिलियन डॉलर अर्थव्यवस्था बनाने की पहल शुरू की है। प्रधानमंत्री मोदी कह चुके हैं कि देश को एक ट्रिलियन डॉलर की इकोनमी बनाने में 55 साल लग गए और सिर्फ पिछले पांच साल के शासन में ही अर्थव्यवस्था 2 ट्रिलियन डॉलर को पार कर गई।

मिस्र के समुद्र में मिला पुराना ग्रीक शैली का मंदिर, सिक्के और गहने

हेराक्लियन। मिस्र के हेराक्लियन शहर में समुद्र के अंदर सदियों पुराना मंदिर और दूसरे कई पुरातत्व के महत्व की सामग्री मिली। यूरोप और मिस्र के पुरातत्वविदों ने इस मंदिर और प्राचीन सभ्यता से जुड़ी चीजों की खोज की है। द सन में प्रकाशित खबर के अनुसार, खोजी टीम को मंदिर के कुछ अवशेषों के साथ पुराने तांबे के सिक्के और कुछ मूर्तियां भी मिली हैं। हेराक्लियन शहर की खोज 2001 में की गई थी। पुरातत्व विभाग की टीम का कहना है कि इस प्राचीन शहर के ज्यादातर अवशेष के बारे में कोई विशेष जानकारी नहीं है। हमें अभी तक प्राचीन सभ्यता में समुद्र किनारे बसे इस प्रमुख बंदरगाह शहर के बारे में जानकारी नहीं मिल सकी है। पानी के अंदर दिखे अवशेषों के बाद अब पुरातत्व विशेषज्ञों की टीम ने कई

चौंकानेवाले खुलासे किए हैं। खोजी टीम का कहना है, चम्मूद्र के अंदर से ग्रीक मंदिर के अवशेष मिले हैं। इसके साथ ही कई नाव भी मिले हैं और कुछ जूलरी और सिक्के भी हमारी टीम को मिले हैं। माना जा रहा है कि एक प्रमुख ग्रीक शैली के मंदिर के साथ एक छोटा मंदिर भी मिला है। मंदिर ईसा पूर्व चौथी शती का बताया जा रहा है। खोजकर्ता टीम ने मिशन में मिली चीजों की जानकारी देते हुए बताया कि सोने के जेवर, चांदी और पीतल के विभिन्न धार्मिक कार्यों में प्रयोग होनेवाले कलात्मक वस्तुएं और धातुओं के कुछ उपकरण मिली हैं।



जजों के खाली पद नहीं भर पा रहे तो डॉक्टरों का क्या करें : सुको

नईदिल्ली (आरएनएस)। सुप्रीम कोर्ट ने बिहार में चमकी बुखार से बच्चों की होने वाली मौतों की पृष्ठभूमि में चिकित्सकों के खाली पदों को भरे जाने संबंधी जनहित याचिकाएं शुकुवार को यह कहते हुए खारिज कर दी कि वह पानी से लेकर रोशनी तक, किस-किस चीज की कमी पर दिशानिर्देश जारी करेगा। मुख्य न्यायाधीश रंजन गोगोई और न्यायमूर्ति दीपक गुप्ता की पीठ ने कहा, न्यायाधीशों, चिकित्सकों, मंत्रियों, राज्यसभा सदस्यों के अलावा पानी और सूर्य की रोशनी की भी कमी है, तो वह किस-किस चीज की कमी पूरा करने के लिए निर्देश देगी। न्यायालय की असहाय टिप्पणी उस वक्त आयी जब याचिकाकर्ताओं में से एक के वकील ने



दलील दी कि बिहार में 57 प्रतिशत चिकित्सकों की कमी है। वकील मनोहर प्रताप ने बिहार में चिकित्सकों और नर्सों के बड़े पैमाने पर रिक्त पदों पर भर्तियों के लिए दिशानिर्देश जारी किये जाने का न्यायालय से आग्रह किया। न्यायमूर्ति गोगोई ने प्रताप को कहा, बिहार में चिकित्सकों की कमी है, फिर क्या किया जाना चाहिए क्या हमें रिक्रिया भरनी शुरू कर देनी चाहिए आप क्या सलाह देना चाहते हैं, मुख्य न्यायाधीश ने कहा, हम न्यायाधीशों के रिक्त पदों को भरने का प्रयास कर रहे हैं, लेकिन हम ही जानते हैं कि हमें कितनी सफलता मिली है। हम चिकित्सकों के मामले में ऐसा नहीं कर सकते।

मोरक्को नौसेना ने भूमध्य सागर से स्पेन में दाखिल होने की कोशिश कर रहे

242 आतंकी को पकड़ा रखा। मोरक्को नौसेना ने नौकाओं से भूमध्य सागर पार कर स्पेन आने की कोशिश कर रहे 242 आतंकी को पकड़ा है। आधिकारिक प्रेस एजेंसी 'एमएपी' ने शुकुवार को बताया कि 50 महिलाओं और 12 बच्चों सहित 242 आतंकी को कई कामचलाऊ नौकाओं से निकाला गया। प्रेस एजेंसी ने कहा, "आतंकी को सुरक्षित तट पर लाया गया, इनमें से कुछ की तबीयत ठीक नहीं है।" 'इंटरनेशनल ऑर्गनाइजेशन फॉर माइग्रेशन' (आईओएम) के अनुसार अभी तक 15,000 से अधिक ऐसे आतंकी स्पेन सीमा में दाखिल हो चुके हैं, जिनमें से 12,000 समुद्री रास्ते से आए हैं। ऐसा करने की कोशिश में 200 से अधिक ने अपनी जान भी गंवाई है।

संसद भवन परिसर में लगाये गये रुद्राक्ष के पौधे

पीएम, लोकसभा अध्यक्ष, केन्द्रीय मंत्री एवं सांसद हुए शामिल

नईदिल्ली (आरएनएस)। लोकसभा अध्यक्ष ओम बिरला ने शुकुवार को संसदीय ज्ञानपीठ प्रांगण में वृक्षारोपण कार्यक्रम की शुरुआत की। इस अवसर पर प्रधानमंत्री नरेन्द्र मोदी और लोकसभा अध्यक्ष ने रुद्राक्ष के पौधे लगाए। अध्यक्ष बिरला ने सदन में कहा कि करगिल विजय दिवस के अवसर पर प्रधानमंत्री नरेन्द्र मोदी के आतिथ्य में संसद भवन परिसर में वृक्षारोपण कार्यक्रम आयोजित किया गया। इस कार्यक्रम में केन्द्रीय गृह मंत्री अमित शाह, रक्षा मंत्री राजनाथ सिंह, कई केन्द्रीय मंत्री, राज्य

सभा के उप सभापति हरिवंश तथा संसद सदस्य भी उपस्थित थे। लोकसभा अध्यक्ष ओम बिरला ने कहा कि संसद में वृक्षारोपण की इस पहल के साथ ही देश के हर हिस्से को स्वच्छ और हरित बनाने के लिए सार्थक प्रयास किए जाने चाहिए। उन्होंने यह भी कहा कि हमारे पर्यावरण को स्वच्छ बनाने के हमारे प्रयासों में वृक्षारोपण के अलावा और कोई विकल्प नहीं है। बिरला ने राज्यसभा और लोकसभा के



प्रत्येक संसद सदस्य से व्यक्तिगत रूप से एक पेड़ लगाने का आग्रह किया जिससे कि देश के प्रत्येक गांव एवं नगर तक वृक्षारोपण का संदेश पहुंच सके। लोकसभा सचिवालय की विज्ञप्ति के अनुसार, राज्यसभा और लोकसभा में दलों के नेताओं ने भी नियत स्थानों पर रुद्राक्ष और जारुल (ऋप मिर्चल) के पौधे लगाए। रुद्राक्ष वृक्ष पूरी तरह विकसित होने पर लगभग 50-200 फीट तक की ऊंचाई वाला हो सकता है तथा इसका तना बेलनाकार होता है। इसका पत्तेदार शिखर पिरामिड के आकार वाला होता है तथा इसके फूल सफेद झलरदार पत्तियों वाले होते हैं।